

கண்ணகியாய்க் கூத்தாடும் நடிகைதன்னை

'கற்பரசி' என மயங்கி மணக்கலாமா?

காங்கேசன்துறை இடைத் தேர்தலில் திரு. எஸ். ஜே. வி. செல்வநாயகம் சமஷ்டிக் கட்சியின் அபேட்சகராகப் போட்டியிடுகின்றார். எனவே சமஷ்டிக் கட்சியின் அரசியல் சரித்திரத்தை ஒரு முறை திரும்பிப்பார்க்க வேண்டியது வாக்காளரின் கடமை.

இந்திய வம்சாவழியினரின் பிரஜாவுரிமை மறுக்கப்பட்டதைத் தொடர்ந்து தமிழ்க் காங்கிரசிலிருந்து விலகியவர்களால் ஆரம்பிக்கப்பட்டது சமஷ்டிக் கட்சி. ஆனால் 1955-ம் ஆண்டு சமஷ்டிக் கட்சி அங்கம் வகித்த நேரத்தில், இந்திய வம்சாவழியினரின் பிரஜாவுரிமை தொடர்பாக எதுவுமே செய்யவில்லை.

அது மட்டுமல்ல.

மன்னார் இடைத் தேர்தலில் சமஷ்டிக் கட்சி தோற்றமும் ரஹம் ஒரு இந்தியர் என்ற காரணம் காட்டி வழக்குத் தாக்கல் செய்தார்கள்.

இவற்றிலிருந்து இவர்கள் வெறும் சந்தர்ப்பவாதிகள் என்பது தெளிவாகின்றது.

இன்று தனிநாடு என்று கூக்குரலிடுகின்றார்கள். தனிநாடு அமைந்து விட்டால் பிரச்சினைகள் எல்லாம் தீர்ந்துவிடுமா?

பொருளாதாரப் பிரச்சனைகளைப் பற்றி இவர்களுக்கு அக்கறையோ இல்லை. இருந்தால் இது வரையில் தங்கள் திட்டத்தைப் பகிரங்கப்படுத்தியிருக்கலாமே.

சமட்டியும் வெள்ளைக்காரிகளும்

சமட்டி தர்மலிங்கத்துடனும், ஏனைய அவர்களின் எம். பீக்களுடன் இரு வெள்ளைக்கார பெண்களும் இன்னொருவரும் சொகுசாக கார்களில் ஓடித்திரிகிறார்கள். எதற்காக?

அவர்கள் தனித் தமிழர்களா? அல்லது— ஏதாவது குழ்ச்சித் திட்டமோ?

பொருளாதாரத் திட்டமே இல்லை. தனிநாடு கேட்டு தமிழரை ஏமாற்றுகின்றார்கள். ஆனால் அதே வேளையில்—

புனிதப்பணி தொடரட்டும் என்று ஜே. ஆருக்குத் திரு. செல்வநாயகம் கடிதம் எழுதியதாகப் பத்திரிகைகளிற் செய்தி வருகின்றது.

மன்னார் இடைத்தேர்தலில் முழுக்க முழுக்க வசைபாடிய சமஷ்டியினர், யூ. என். பீ. ரஹீம் பிரஜா உரிமை அற்றவர் என வழக்காடும் இவர்கள் ஜே. ஆருடன் என்ன விதமான பணியைப் புரியப் போகின்றார்கள். தான் பதவிக்கு வந்தால் புத்தமதத்தை அரசாங்க மதமாக்குவ

29-வது சரத்து

பழைய அரசியல் சாசனத்தின் 29-வது சரத்து தமிழ் மக்களுக்குப் பாதுகாப்பானது என்று சமஷ்டிகள் சொல்லி வருகின்றார்கள். இது வெறும் அண்டப் புழுது.

29-வது சரத்து நடைமுறையில் இருந்த காலத்திலேயே.....

(1) மலைநாட்டுத் தமிழரின் வாக்குரிமை பறிக்கப்பட்டது.

(2) சிங்களம் மட்டும் சட்டம் நிறைவேற்றப்பட்டது.

(3) சிங்களத்தில் சித்தியன்டயாத தற்காகத் தமிழ் அரசாங்க ஊழியர்கள் வேலைநீக்கம் செய்யப்பட்டனர்.

29-வது சரத்து உண்மையில் தமிழ் மக்களுக்குப் பாதுகாப்பானதென்றால், மேலே கூறியவை நடந்தபோது சமஷ்டிக் கட்சியின் இராணி அப்புக்காத்துமாரும் கோகிலாம்பாள் அப்புக்காத்துமாரும் என்ன செய்து கொண்டிருந்தார்கள்?

தாகவும், அரசாங்கத்தினால் கவிகரிக்கப்பட்ட காணிகளை இரண்டுமடங்காகக் காணச் சொந்தக் காரரிடம் திருப்பிக் கொடுக்கப் போவதாகவும் ஜே. ஆர். ஜயவர்த்தன பகிரங்கமாகக் கூறி வருகின்றார்.

இதுதான் புனிதப்பணி?

சமஷ்டிக் கட்சியின் இத்தகைய வேடதாரி

நாடகத்தை இனியும் பொறுத்துக் கொண்டிருக்க முடியாது.

இதிலிருந்து சமஷ்டிவாதிகள் பேச்சில் ஒன்றும் செயலில் இன்னொன்றுமாக வேடம் போட்டுக் கூத்தாடிக் கொண்டிருக்கிறார்களே யொழிய தமிழ் பேசும் மக்களின் பிரச்சினைகளை நிதானமாக ஆராய்ந்து தீர்வு காண்பதில் நாட்டம்

கொண்டவர்களல்ல என்பது தெளிவாகிறது.

காங்கேசன்துறை இடைத் தேர்தல் முடிவு இந்தப் பகல் வேஷக் காரருக்குத் தகுந்த பாடம் கற்பிக்க வேண்டும்.

மெறிகோறவுண்ட்

காணிவல்லுளில் மெறிகோறவுண்ட் இருப்பது உங்களுக்குத் தெரியும். அதில் ஏறி இருந்தால் நின்ற இடத்திலேயே சுழன்று கொண்டிருக்கும். இறுதியில் நின்ற இடத்திலேயே நிற்கும்.

அதேபோல, சமஷ்டிக் கட்சியினர் 25 வருடமாக மெறிகோறவுண்ட் ஓடிக்கொண்டிருக்கின்றார்கள். இருபத்தைந்து வருடங்களுக்குப் பிறகும் இவர்கள் நின்ற இடத்திலேயே நிற்கிறார்கள்.

பலாலியில் வ. பொ.

தோழர் வ. பொ. வை ஆதரித்து நடைபெறவுள்ள தேர்தல் பிரசாரக் கூட்டங்களி:

- 1-2-75— வீமன்காமம் மாதகல் இளவாலை
- 2-2-75— காங்கேசன்துறை அளவெட்டி
- 3-2-75— தெல்லிப்பளை
- 4-2-75— பலாலி பன்னாலை

வ. பொ. வைப்பற்றி



"திரு. வ. பொன்னம்பலம் தனது வாழ்நாள் முழுவதையும் மக்கள் சேவைக்காக அர்ப்பணித்த ஒருவர். காங்கேசன்துறையில் மட்டும் அபிப்பாதியைத் தருவதாகவும் அதற்கான சம்பளமாக மாதம் ஆயிரம் ரூபாய் தருவதாகவும் நான் அவரிடம் கூறினேன். ஆனால்,

அதிபர் பதவியையும் ஆயிரம் ரூபாவையும் துறந்தவர்

டுமல்ல — தமிழ்ப்பகுதிகளில் மட்டுமல்ல — இலங்கையின் எல்லாப் பகுதிகளிலும் சென்று போட்டியிடுவதற்கான எல்லாத் தகுதிகளும் உடையவர். யாழ்ப்பாணத்தில் கூட்டுறவுப் பயிற்சிக் கல்லூரி

யின் அதிபர் பதவியைத் தருவதாகவும் அதற்கான சம்பளமாக மாதம் ஆயிரம் ரூபாய் தருவதாகவும் நான் அவரிடம் கூறினேன். ஆனால், மக்கள் சேவைதான் என்று உயிர் மூச்சு என்று சொல்லி அதை ஒதுக்கித் தள்ளியவர் பொன்னம்பலம்"

(பலாலியில் அமைச்சர் இலங்கரத்தலு)

சமஷ்டி ரூட்டு வங்கு ரூட்டு



அரசாங்கம் தமிழ் மக்களுக்கு எதிராகப் பாரபட்சம் காட்டுகின்றது என்று சமஷ்டிக் கட்சியினர் கூறுகின்றார்கள். இது அப்பட்டமான பொய்.

மயிலிட்டியில் ஒரு மீள்பிடித் துறைமுகம் கட்டப்படுகின்றது. அச்சுவேலியில் தொழிற் பேட்டை அமைக்கப்படுகின்றது, மண்டைதீவில் உபவானூவி நிலையம் நிர்மாணிக்கப்படுகின்றது. யாழ்ப்பாண விவசாயிகளின் பொருளாதார நிலை வளர்ந்திருக்கின்றது. பலவீடமைப்புத் திட்டங்கள் கட்டப்பட்டு வருகின்றன. யூ. என். பி. அரசாங்கம் அதன் ஐந்துவருட ஆட்சியில் ஒருகோடியே என்பது லட்சம் ரூத்தல் வெங்காயத்தை யாழ்ப்பாண விவசாயிகளிடமிருந்து வாங்கியது. ஆனால் ஐக்கிய முன்னணி அரசாங்கம் நான்கு வருட காலத்தில் ஐந்து கோடியே ஐம்பது லட்சம் ரூத்தல் வெங்காயத்தை யாழ்ப்பாண விவசாயிகளிடமிருந்து வாங்கியது. இதுதான் பாரபட்சம்.

சாங்கம் நான்கு வருட காலத்தில் ஐந்து கோடியே ஐம்பது லட்சம் ரூத்தல் வெங்காயத்தை யாழ்ப்பாண விவசாயிகளிடமிருந்து வாங்கியது. இதுதான் பாரபட்சம்.

இருபத்தைந்து வருட காலமாக வங்குரூட்டு அரசியல் நடத்திய சமஷ்டிக் கட்சி இப்பொழுது சுய ரூபத்தைக் காட்டத் தொடங்கியிருக்கின்றது. தனிநாடுதான் தேவை என்று இப்போது சொல்கிறார்கள்.

சமஷ்டி முறையிலான அரசியல் சாசனம் தேவை என்று செல்வநாயகம் ஒரு பிரேரணை கொண்டுவந்தார். அது தோற்கடிக்கப்பட்டதும் தன்னுடைய பதவியை இராஜினாமா செய்து விட்டு வந்திருக்கிறார். தான் வெற்றி பெற்றால் பாராளுமன்றத்துக்குச் சென்று தனிநாடு பிரேரணை கொண்டுவரப்போவதாகச் சொல்கிறார். அதுவும் தோற்கடிக்கப்பட்டால் மீண்டும் இராஜினாமா செய்வாரா என்று நான் கேட்கிறேன்.

இதுவெறும் குதாட்டம், தங்களுடைய வங்குரூட்டுத் தனத்தை மறைப்பதற்கான நாடகம்.

(குருப்பேட்டியில்)

தேஜி ரிட்டி கெனமன்)

அரசாங்கம் தமிழ் மக்களுக்கு செய்த நன்மைகளைச் சமஷ்டிகளே ஒத்துக் கொண்டிருக்கிறார்கள் !

ஒன்றரை வருடங்களுக்கு முன் திருவாளர்கள் மு. இராசமாணிக்கம், மு. திருச்செல்வம், எஸ். ஜே. வீ. செல்வநாயகம், அ. அமிர்தலிங்கம் ஆகியோர் தங்கள் உட்சியின் சார்பில் என்னைச் சந்தித்துப் பேசினார்கள்.

அரசாங்கம் தமிழ் பேசும் மக்களுக்குப் போதியளவு நன்மைகளைச் செய்துள்ளதென்றும், அவற்றை அரசியல் சாசனத்திலும் இடம்பெறச் செய்யவேண்டுமென்றும் கூறினார்கள். அதற்கேற்ற சாதகமான சூழ்நிலை உருவாகும்வரை பொறுத்திருக்கும்படி அவர்களைக் கேட்டேன். ஆனால் சமஷ்டிக் கட்சியினர் பாதகமான சூழ்நிலையை உருவாக்கும் முயற்சியிலேயே இப்போதும் ஈடுபட்டிருக்கின்றார்கள்.

இத்தகைய நடவடிக்கைகளால் பிரச்சனையைத் தீர்க்க முடியாது. தேசிய ஐக்கியத்தை ஏற்படுத்துவதன்மூலமே சிறுபான்மையினத்தின் பிரச்சனைகளை இலகுவில் தீர்க்க முடியும்.



என்னைச் சந்தித்துப் பேசிய நேரத்தில் அரசாங்கம் தமிழ் மக்களுக்குப் பல நன்மைகளைச் செய்திருக்கின்றது என ஒத்துக் கொண்டவர்களே இப்போது அதற்கு நேர்மாறாகப் பேசுகின்றார்கள்.

தமிழ் மக்களின் நியாயமான உரிமைகள் அரசியல் சாசனத்தில் சேர்த்துக் கொள்ளப்படவேண்டும் என்பதை நாம் மறுக்கவில்லை. அதற்கான சூழ்நிலை உருவாகும் வரையுமே காத்திருக்கிறோம். தோழர் பொன்னம்பலத்தைப் பாராளுமன்றப் பிரதிநிதியாகத் தெரிவு செய்து அத்தகைய ஒரு சூழ்நிலையை உருவாக்கினால் அவரோடு சேர்ந்து நாங்களும் குரல்கொடுத்து, தமிழ் மக்களின் உரிமைகளை அரசியல் சாசனத்தில் இடம்பெறச் செய்யலாம்.

(பலாலியில் அமைச்சர்

ரீ. பி. இலங்கரத்தினு)

விவிலியத்தின் அடிப்படையில் வாழ்பவன் நான்!

கிறிஸ்தவ மக்கள் மதித்துப் போற்றும் அறநூலான விவிலியத்தில் "உன்னைப் போல அயலவனையும் நேசி" என்று கூறப்பட்டுள்ள தத்துவத்தின் அடிப்படையில் வாழ்பவன் நான். நான் எந்த மதத்துக்கும் எதிரான வனவல்லன்.

நான் நம்பிக்கை வைத்துள்ள சமதர்ம சித்தாந்தம் இன்று கத்தோலிக்க மக்களால் பெருமளவில் ஏற்கப்பட்டு வருகின்றது. கத்தோலிக்க மக்கள் பெரும்பான்மையாக வாழும் பிரான்ஸ் நாட்டிலும், கத்தோலிக்க மதத்தின் தலைமைப்

பீடம் அமைந்துள்ள இத்தாலியிலும் சமதர்ம சக்திகள் வளர்ச்சியடைந்து வருகின்றன. போர்த்துக்கல் நாட்டில் புதிதாக ஆட்சியதிக்காரத்தை ஏற்றுக் கொண்டவர்கள் சமதர்மத்தில் அசைக்க முடியாத நம்பிக்கையுடையவர்கள்.

பரிசுத்த பாப்பரசரை இலங்கைக்கு வரவழைத்துக் கொளவித்த ஐக்கியமுன்னணி அரசின் அபேட்சகர் என்ற முறையில் எனக்கு வாக்களிக்கும்படி கத்தோலிக்க வாக்காளப் பெருமக்களைக் கேட்கிறேன்.

(பலாலியில் வ. பொ.)

நாடாளுமன்றத்தில் நமது குரல்

வடக்குக்குத் திருப்பக் கையதாக உள்ள ஆறு மாகவலி கங்கை மட்டுமல்ல, 12 வருடங்களுக்கு முன்னரே எளவி கங்கையை வடக்குக்குத் திருப்புவது தொடர்பாகச் சோவியத் ஆராய்ச்சியாளர்கள் அறிக்கை சமர்ப்பித்திருக்கின்றனர். அதே போல மல்வத்து ஓபாவை மன்னாருக்குத் திருப்புவது தொடர்பாகவும் ஒரு அறிக்கை இருக்கின்றது. இவற்றை அமுலாக்க வேண்டும்.

(2-12-74 இல் தோழர் டாக்டர் எஸ். ஏ. விக்கிரமசிங்கா)



யோராட்டத்தை முன்வைத்துச் செய்வோம்

இந்த அரசாங்கம் எல்லாவற்றையும் சாதித்து விட்டது என்று நான் சொல்லவில்லை. எத்தனையோ பலவீனங்களும், பின்னடைவுகளும் இருப்பது உண்மையே. ஆனால், இன்றைய அரசாங்கம் எடுத்த பல நடவடிக்கைகளின் காரணமாக நாம் சோஷலிசத்தை நோக்கி முன்னேறிக் கொண்டிருக்கிறோம், என்பதையும்

தேசிய ஐக்கியத்தை உருவாக்கிக் கொண்டிருக்கின்றோம் என்பதையும் யாரும் மறுக்கமுடியாது.

தேசிய ஐக்கியத்துக்காகவும் சோஷலிசத்துக்காகவும் தென்னிலங்கையில் போராடிக் கொண்டிருக்கும் முற்போக்குச் சக்திகளின் சார்பில் ஒன்று சொல்ல விரும்புகிறேன் -

காங்கேசன்துறைப் பிரதிநிதியாக தோழர் வ. பொன்னம்பலத்தைத் தெரிவு செய்வதன் மூலம் தென்னிலங்கையிலுள்ள முற்போக்கு வாதிகளின் சரத்தைப் பலப்படுத்துங்கள், சோஷலிசத்துக்கும் தேசிய ஐக்கியத்துக்கும்மான போராட்டத்தை முன்னெடுத்துச் செல்வோம்.

(குருப்பேட்டியில், தோழர் லெஸ்லி குணவர்த்தன)

சிந்தனைக்கு ஒரு கேள்வி

தனிநாடுதான் தங்களுடைய ஒரே லட்சியம் என்று செவ்வாய்சமும் அவருடைய புத்திர சிவாமணிகளும் கத்தித் திரிகின்றார்கள். அதே நேரத்தில் தொகுதி நிர்ணயக் கமிஷனுக்குச் சமர்ப்பித்த மகஜரில் மலை நாட்டிலும் கொழும்பிலும் தமிழ் மக்களுக்குத் தொகுதிகள் தேவை எனக் கேட்டிருக்கின்றார்கள். தனிநாட்டுக்காகப் போராடுபவர்கள் மலைநாட்டிலும் கொழும்பிலும் தொகுதிகள் கேட்பது ஏன்?

தொண்டமானே சொல்லுங்கள்!

சமஷ்டியுடன் சேர்ந்து தனிநாடு கேட்கும் தோட்ட முதலாளியே!

தனிநாடு கிடைத்தால் மலையகத் தமிழர்களை எங்கே போகச் சொல்வீர்கள்?